




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය Date	2025.07.23 පැය 2305	දුරකථන අංකය Tel.NO	011-2887973	මගේ අංකය My NO	D/Media/Out/1450/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - නාවලපිටිය පොලිස් වසම.

2025.07.22 වන දින සවස් කාලයේ ගම්පොල පොලිස් ස්ථානයට පැමිණි පුද්ගලයෙකු නාවලපිටිය පොලිස් වසමේදී කාන්තාවක් ඝාතනය කළ බවට ප්‍රකාශ කරමින් ඉදිරිපත්ව ඇති බවට නාවලපිටිය පොලිස් ස්ථානයට ලද පණිවිඩයකට අනුව විමර්ශන ආරම්භ කර ඇත.

ඒ අනුව ඉඹුල්පිටියවත්ත තේ කමරාන්ත ශාලාව ආසන්නයේ ඇති පාළු නිවසක් තුළ තිබී තියුණු ආයුධ වලින් පහරදී ඝාතනය කළ කාන්තාවගේ මළ සිරුරක් නාවලපිටිය පොලිස් ස්ථානය මගින් සොයාගෙන ඇත. සැකකරු හා මරණකාරිය අතර තිබූ අතීත සම්බන්ධතාවයක් මත ඇති වූ ආරවුලක් හේතුවෙන් මෙම ඝාතනය සිදු කර ඇති බවට දැනට සිදු කළ විමර්ශනයේදී අනාවරණය වී ඇත.

මරණකාරිය වයස අවුරුදු 39 ක් වූ ඉඹුල්පිටියවත්ත, නාවලපිටිය ප්‍රදේශයේ පදිංචිකාරියකි.

ගම්පොල පොලිසියට ඉදිරිපත් වූ සැකකරු අත්අඩංගුවට ගෙන ඇති අතර නාවලපිටිය පොලිසිය වැඩිදුර විමර්ශන සිදු කරනු ලබයි.

02 ගෙවල් බිඳ දේපල සොරකම් කළ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

නුගේගොඩ කොට්ඨාසය තුළ සිදුව ඇති ගෙවල් බිඳ දේපල සොරකම් කිරීමේ අපරාධ සම්බන්ධ විමර්ශනය සිදු කළ බස්නාහිර පළාත දකුණ අපරාධ කොට්ඨාසයේ නිලධාරීන් කණ්ඩායමකට ලද තොරතුරකට අනුව ගෙවල් බිඳ දේපල සොරකම් කිරීමට සම්බන්ධ සැකකරුවෙකු 2025.07.23 වන දින මහරගම පොලිස් වසමේදී අත්අඩංගුවට ගෙන ඇත.

සැකකරු වයස අවුරුදු 24 ක් වන පන්තිපිටිය ප්‍රදේශයේ පදිංචිකරුවෙකි.

සැකකරු සම්බන්ධව සිදු කරන ලද වැඩිදුර විමර්ශනයේදී නුගේගොඩ මහේස්ත්‍රාත් අධිකරණයේ විභාග වන නඩු දෙකක් සඳහා විවෘත වරෙන්තු නිකුත් වී සිටින වරෙන්තුකරුවෙකු බවත්, ඔහු විසින් කොට්ටාව සහ මහරගම පොලිස් වසමේදී සිදු කර ඇති ගෙවල් බිඳ සොරකම් කිරීම් රැසක් පිළිබඳ තොරතුරු අනාවරණය වී ඇති අතර සැකකරු විසින් සොරකම් කරන ලද ලෑස්ටොප් යන්ත්‍රයක්, ග්‍රෑම් 16 ක් බර රත් කැබැල්ලක්, පවුම් 01 ක් බර රත් කැබැල්ලක් සහ පවුම් ½ ක් බර රත් කැබැල්ලක් පොලිස් භාරයට ගෙන ඇත. බස්නාහිර පළාත දකුණ අපරාධ කොට්ඨාසයේ වැඩිදුර විමර්ශන සිදුකරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - සපුගස්කන්ද පොලිස් ස්ථානය.

2025.07.23 වන අද දින උදෑසන කාලයේ සපුගස්කන්ද පොලිස් වසමේ මාවරමංඬිය ප්‍රදේශයේදී සපුගස්කන්ද පොලිස් ස්ථානයේ නිලධාරීන් කණ්ඩායමක්

විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 510 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 28 ක් වන බෙරුවල ප්‍රදේශයේ පදිංචිකරුවෙකි.

සපුගස්කන්ද පොලිසිය වැඩිදුර විමර්ශන සිදු කරනු ලබයි.

04. වන අලියෙකු පහරදීමෙන් පුද්ගලයෙකු මියයාම - ඇතිමලේ පොලිස් වසම.

2025.07.23 වන අද දින සවස් කාලයේ ඇතිමලේ පොලිස් වසමේ ලීමාඇටගල ප්‍රදේශයේදී වන අලියෙකු පහරදීමෙන් පුද්ගලයෙකු මිය ගොස් ඇති බවට ඇතිමලේ පොලිස් ස්ථානයට ලද තොරතුරක් මත විමර්ශන ආරම්භ කරන ලදී.

මරණකරු වයස අවුරුදු 29 ක් වන වත්තේගම, මොණරාගල ප්‍රදේශයේ පදිංචිකරුවෙකි.

මරණකරු වත්තේගම, ලීමාඇටගල පිහිටි ගව ගාල වෙත ගිය අවස්ථාවේදී මෙලෙස වන අලි ප්‍රහරයට ලක්වී ඇති බවට විමර්ශනයේදී අනාවරණය වී ඇත.

ඇතිමලේ පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - බිංගිරිය පොලිස් වසම.

2025.07.22 වන දින රාත්‍රී කාලයේ බිංගිරිය පොලිස් වසමේ දළගොඩ අකරවත්ත මාර්ගයේ හමන්නාපහුව ප්‍රදේශයේදී අකරවත්ත දෙස සිට දළගොඩ දෙසට ධාවනය වූ යතුරු පැදියක් එම දිශාවටම ඉදිරියෙන් ගමන් කළ පාපැදියක පසුපස ගැටීමෙන් අනතුරුව ප්‍රතිවිරුද්ධ දෙසින් පැමිණි තවත් යතුරු පැදියක ද ගැටී අනතුරක් සිදුව ඇත. අනතුරින් බරපතල තුවාල ලැබූ පාපැදිකරු, යතුරු පැදි දෙකෙහි පැදිකරුවන් සහ පසුපැදිකාරියක් කුලියාපිටිය රෝහලට ඇතුළත් කර වැඩිදුර ප්‍රතිකාර සඳහා කුරුණෑගල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 58 ක් වූ මොරගොල්ල ප්‍රදේශයේ පදිංචිකරුවෙකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇති අතර බිංගිරිය පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - හුංගම පොලිස් වසම.

2025.07.23 වන අද දින දහවල් කාලයේ හුංගම පොලිස් වසමේ කදිරගොඩ අදුපැලැන අතුරු මාර්ගයේ ගොඩවෙල ප්‍රදේශයේදී අදුපැලැන දෙස සිට කදිරගොඩ දෙසට ධාවනය වූ යතුරු පැදියක් ප්‍රතිවිරුද්ධ දිසාවෙන් පැමිණි පාපැදියක ගැටීමෙන් අනතුරක් සිදුව ඇත. අනතුරින් තුවාල ලැබූ පාපැදිකරු සහ යතුරුපැදිකරු රත්න රෝහලට ඇතුළත් කිරීමෙන් පසු පාපැදිකරු වැඩිදුර ප්‍රතිකාර සඳහා තංගල්ල රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 65 ක් වූ අදුපැලැන, රත්න ප්‍රදේශයේ පදිංචිකරුවෙකි.

මෘත ශරීරය තංගල්ල රෝහලේ මෘත ශරීරාගාරයේ තැන්පත් කර ඇති අතර හුංගම පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - වත්තල පොලිස් වසම.

2025.07.22 වන දින රාත්‍රී කාලයේ වත්තල පොලිස් වසමේ කොළඹ මීගමුව මාර්ගයේ මාබෝල ප්‍රදේශයේදී පාපැදියක ගමන් කරමින් සිටි පුද්ගලයෙකු යතුරුපැදියක ගැටී අනතුරක් සිදුව ඇත. අනතුරින් බරපතල තුවාල ලැබූ පාපැදිකරු රාගම රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 63 ක් වූ මාබෝල, වත්තල ප්‍රදේශයේ පදිංචිකරුවෙකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. අනතුර සිදුකළ යතුරු පැදිකරු අනතුරින් පසු පලාගොස් ඇති අතර අතර සැකකරු අත්අඩංගුවට ගැනීමට වත්තල පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - සාලියවැව පොලිස් වසම.

2025.07.22 වන දින රාත්‍රී කාලයේ සාලියවැව පොලිස් වසමේ අනුරාධපුර පුත්තලම මාර්ගයේ 17 කණුව ආසන්නයේදී අනුරාධපුර දෙස සිට පුත්තලම දෙසට ධාවනය වූ ලොරි රථයක් වන අලියෙකු මාර්ගයේ රැඳී සිටීම හේතුවෙන් නවතා තිබියදී එම දිශාවටම ධාවනය වූ තවත් ලොරි රථයක් එම ලොරි රථයේ පසුපස ගැටී අනතුරක් සිදුව ඇත. අනතුරින් තුවාල ලැබූ පසුපසින් ගැටුණු ලොරි රථයේ රියදුරු හා එහි ඉදිරිපස අසුනේ ගමන් කළ පුද්ගලයින් දෙදෙනෙකු පුත්තලම රෝහලට ඇතුළත් කිරීමෙන් පසු එක් පුද්ගලයෙකු මියගොස් ඇත.

මරණකරු වයස අවුරුදු 29 ක් වූ මුලතිව් ප්‍රදේශයේ පදිංචිකරුවෙකි.

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. සාලියවැව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.